

БЕЛАРУСКАЯ СПРАВА

Выходзіць два разы ў тыдзень.

Адрэс Рэдакцыі і Адміністрацыі:
Вільня, Віленская вул. 12—6. (Wileńska 12, m. 6).
Рэдакцыя адчынена ад 12 да 2 гадз. штодня,
апрача святачных дзён. Адміністр. ад 9 да 3.

Падпіска на адзін месяц з дастаўкай да хаты 1 зл. 50 гр.
Для заграўніцы ўдвая даражэй. Перамена адрэса 30 гр.
Няпрыйнятыя ў друк рукапісы назад не вяртаюцца.
Аплата надрукованага залежыць ад Рэдакцыі.

Цана абвестак: перад тэкстам 25 грош.,
сярод тэксту 20 грошы і на 4 стр. 15 гр.
за радок пятаўту ў 1 шпальту.

№ 18

Вільня, Серада, 16-га чэрвеня 1926 г.

Год I.

Вэксалі бяз вартасці.

Польская нацыянальная лявіца, задаўшыся мэтай „маральнае санацыі“ сваёй дзяржавы, зьвярнула ўвагу перадусім на *пытаньне нацыянальнае*, — галоўным чынам на палажэньне найбольш пакрыўджаных *беларусаў і ўкраінцаў*.

Гэта—дужа добра. Але-ж характэрна, што польская нацыянальная лявіца толькі тады бярэцца лячыць застарэлую хваробу, калі... ня мае магчымасьці словы свае ператварыць у дзела! Так і цяпер: найбольш суляць беларусам і ўкраінцам на славах тых польскія групы, якія маюць найменшы ўплыў на існуючы ўрад... Бо-ж пры ўсёй „лявіцовасьці“ новастворанага ўраду „маральнае санацыі“ ведама кожнаму, што панад партыямі стаіць воля аднаго чалавека—марш. Пілсудскага, а гэтая воля адсунула ад улады перадусім... пэпэсаў!

Ня менш характэрна і тое, што польская нацыянальная лявіца, якая навет сваім—польскім-жа—працоўным масам не дае і ня суляць нічога, стараецца „адыгрывацца“ перад гэнымі-ж масамі сваім „рэвалюцыянізмам“, паскольку справа йдзе аб інтарэсы чужых для іх „нацыянальных меншасьцяў“. І ўжо гэта адно павінна наперад абясцэніць робленьня нам імі пасулы.

Гэтымі днямі „лявіцовы квартэт“ выступіў з дужа цікавымі дэкларацыямі аб сваіх адносінах да беларусаў і ўкраінцаў. Тры партыі, якіх не запрасілі да цяперашняга ўраду: ППС, „Вызваленьне“ і „Сялянская Партыя“ Брыля і Домбскага—прынялі адну супольную рэзалюцыю ў гэтай справе, у якой перадусім заяўляюць, што „прызнаюць права *Украінскага і Беларускага народаў на незалежнасьць*“—наагул, а ў Польшчы—суляць ім *тэрыторыяльную аўтаномію* і розныя палітычныя гэньні, а ў тым ліку... тасаваньне і да іх польскае канстытуцыі! Чацьверты ўчасьнік „квартэту“, „Партыя Працы“, старшыня якое стаўся галавой сучаснага польскага ўраду, — узяў некалькімі тонамі ніжэй: у дэкларацыі „Партыі Працы“ аб прызнаньні права на незалежнасьць Беларускага і Украінскага народаў гаворыцца ўжо вельмі асьцярожна (дзіва: то-ж за імкненьне да гэтага цяперашні міністар справядлівасьці пан Маковскі ў свой час „закатаў“ у катаргу пасла Барана, які і сяньня сядзіць за кратай, хоць Сойм і ня выдаў яго суду,—а надовячы засуджаны ізноў кс. Гадлеўскі і рэдактар Шыла!). „Партыя Працы“, гаворачы так сама аб аўтаноміі Заходняе Беларусі і Заходняе Украіны, „гатова да супрацоўніцтва з дэмакратыяй нацыянальных меншасьцяў у розных галінах“, ды верыць у аднаўленьне „фэдэрацыйнае ідэі“, ад якое так рашуча адракаўся на адным з сваіх віленскіх выступленьняў—марш. Пілсудскі!

Каб ацаніць вартасць тых *палітычных вэксалёў*, якія польская нацыянальная лявіца сяньня падпісвае, даволі паглядзець, як гэныя партыі на дзеле адносіліся і адносяцца да беларусаў і беларускае справы наагул. Перадусім трэба адзначыць, што *ўсе яны, нікога не выключачы, зьяўляюцца тварцамі і староньнікамі польскага асадніцтва на землях Заходняе Беларусі і Заходняе Украіны*. Дык ужо аднаго гэтага было-б даволі... Але вярта разглядзець і кожную партыю асобна.

Перадусім—*пэпэсы*. Гэтая-ж партыя ўжо мела ў сваіх руках уладу—у суполцы з эндэкамі і пьстоўцамі, і тады неяк зусім ня бачыла таго нацыянальнага ўціску, проці якога цяпер пратэстуете. Наадварот: прадстаўнікі пар-

тыі, езьдзючы па Эўропе і падпісваючы рознага роду пратэсты проці „брахлівых напасьцяў“ на польскую палітыку ў адносінах да „нацыянальных меншасьцяў“, сьвярджалі, што ў Польшчы ніякага ўціску няма і ніколі ня бывала... Час панаваньня пэпэсаўска-абшарніцкае коаліцыі—гэта-ж найцяжэйшы пэрыяд у жыцьці беларусаў пад Польшчай! І тая самая ППС, якая цяпер аб нашых правах гэтак многа і салодка сьпявае, і па сёньняшні дзень ня спыняе сваёй *барацьбы з беларускім адраджэнскім рухам на Палесьсі*, закладаючы па вёсках расейскія школы для палескіх беларусаў, закідваючы літэратурай у расейскай мове і г. д.

Далей—„*Вызваленьне*“. О, ў часе выбараў ў Сойм і Сэнат у 1922 годзе мы ня мелі больш „сэрдэчных“ прыцяляў, як „вызваленцы“, але... толькі да таго момэнта, пакуль яны не апынуліся на пасольскіх крэслах—дзякуючы крывадушна выманеным галасам нашага сялянства. І аслаўленьня „языковыя законы“, зьнішчыўшыя беларускія народныя школы да званьня, апрацаваў—у свой час галава гэтай партыі п. Тугутт (—цяпер ён у Партыі Працы) ў суполцы з найзаядлейшым спаміж эндэкаў Станіславам Грабскім, былым міністрам асьветы ў урадзе пэпэсаўска-эндэцкае коаліцыі.

„*Сялянская Партыя*“ толькі-што стварылася і нічым на дзеле сябе ня выявіла дагэтуль. Ведама толькі, што ў склад яе ўвайшлі... былыя „вызваленцы“, а адзін з яе паводыроў, пан Домбскі, дзяліў у Рызе Беларусь.

Урэшце—„*Партыя Працы*“. Гэтая ад слоў ужо перайшла да дзела і *распачала супрацоўніцтва... з Аляксюком*, — тым самым Аляксюком, якога байкатае ўсё часнае беларускае грамадзянства і аб маральнасьці якога

наилепш ведаюць самі-ж паны пілсудчыкі, „ратаваўшыя“ Аляксюка ў адной дужа паскуднай прыгодзе з грашмі Беларускае Вайскае Камісіі. Вось „партыя маральнага адраджэньня Польшчы“ і пачала сваё „супрацоўніцтва“ з беларусамі, друкуючы стацьці гэнага „прадстаўніка маральнае чыстаты“ ў сваім афіцыйным органе ў Вільні—„*Kurjer Wileński*“....

Але найлепшым доказам „шчырасьці“ партыяў польскае нацыянальнае лявіцы зьяўляецца наступнае. Калі гэныя паны прызнаюць нашы незалежніцкія імкненьні, дык з момэнта такога прызнаньня яны павінны прызнаць несправядлівым, што тысячы беларускіх сялян і работнікаў з паслом Бараном на чале сядзяць за гэныя самыя імкненьні ў польскіх вастогах, І, значыцца, „Партыя Працы“, лідэр якое, пан Бартэль, зьяўляецца галавой цяперашняга ўраду, першая павінна-б была правяцьці *закон аб амністыі для палітычных вязьняў*.

Другое. Калі лявіцовыя партыі „з усей рашучасьцяй асуджаюць палітыку нацыянальнага ўціску, праводжаную мнагакротна — пад уплывам нацыяналізму—дасюляшнімі ўладамі Рэчыпспалітае“,—дык яны мусілі-б парупіцца аб тое, каб ніводзін з дасюляшніх „крэсавых“ адміністратараў, які праводзіў гэткую палітыку, не астаўся ні на адзін дзень на сваім месцы. *Зьмена ўсяе „крэсавае“ адміністрацыі*—ад нізу да верху — вась першы крок да аздаруленьня нацыянальнае палітыкі ў Польшчы.

Але *ні аб амністыі, ні аб „ачыстцы“ нашае адміністрацыі ніводная з партыяў польскае нацыянальнае лявіцы і не заікнулася*.... І гэта—наилепшы паказчык таго, што варты падпісаньня гэнымі партыямі палітычныя вэксалі.

Дэкларацыі польскае лявіцы.

Падаем тут даслоўны пераклад дэкларацыяў чатырох партыяў польскае нацыянальнае лявіцы ў справе адносінаў да „нацыянальных меншасьцяў“ — перадусім да беларусаў і ўкраінцаў.

Дэкларацыя ППС, „Вызваленьня“ і „Сялянскае Партыі“:

„Польская дэмакратыя, у мысьць сваіх высокіх традыцыяў, прызнае права на незалежнасьць народаў Украінскага і Беларускага. У межах-жа Польскае Рэспублікі падпісаньня партыі старацімца з усіх сіл, каб унарамаваньне нацыянальнае справы адбылося на грунце правядзеньня законаў аб тэрыторыяльнай аўтаноміі для зямель Рэчыпспалітай, заселеных у большасьці Украінцамі і Беларускамі.

„Падпісаньня партыі, асуджаючы з усей рашучасьцяй палітыку нацыянальнага ўціску, праводжаную мнагакротна — пад уплывам нацыяналізму—дасюляшнімі ўладамі Рэчыпспалітай, прызнаюць найпільнейшым сваім заданьнем у адносінах да спраў нацыянальных меншасьцяў у Польшчы: а) поўную і радыкальную перамену тасаванае дагэтуль адміністрацыйнае і школьнае палітыкі, б) увадзеньне ў жыцьцё ў поўнай меры загадаў Канстытуцыі, якія гарантуюць правы нацыянальных меншасьцяў у Польшчы.

„Партыі гатовы надалей да супольнае з дэмакратычнымі элемэнтамі нацыянальных меншасьцяў барацьбы проці ўсялякіх выяўленьняў нацыяналізму з аднаго ці другога боку“.

— А вась дэкларацыя Партыі Працы:

„Польская дэмакратыя, у мысьць сваіх высокіх традыцыяў, прызнае права народаў, якія жывуць у Рэчыпспалітай, на свабоднае нацыянальнае разьвіцьцё. Прыложым такжа ўсе стараньні, каб у руках Рэчыпспалітай абперці падставы дзяржаўнае моцы і шчасьця злучаных дзяржаў і народаў на чэсным правядзеньні ў жыцьцё пастано-

ваў Канстытуцыі, забясьпечваючых правы нацыянальных меншасьцяў.

„Будзем змагацца з усялякім нацыянальным уціскам і імкнуцца да таго, каб пры расьсьвеце самаўрадаваньня ў-ва ўсіх часьцінах землі Рэчыпспалітай з перавагай беларускага і ўкраінскага насяленьня карысталіся *тэрыторыяльнай аўтаноміяй*“.

„Польская дэмакратыя, сьвядомая, што супольная карысьць народаў, засяляючых Рэчыпспаліту, вымагае ад іх супольных высілкаў, гатова да супольнае працы ў розных галінах з дэмакратыяй нацыянальных меншасьцяў і да супольнага змаганьня з усялякімі выяўленьнямі нацыяналістычнае нецярпимасьці аднае і другое стараны.

„Верыма, што толькі на дарозе, значанай супольнымі высілкамі, могуць зыйсьціся і пагадзіцца палітычныя імкненьні Беларусаў і Украінцаў з польскай дзяржаўнай справай, зьздзяйсняючы гэтак незалежніцкія ідэалы Беларусі і Украіны і фэдэрацыйную ідэю Польшчы“.

Рэжым „індывідуальнага камандаваньня арміяй“ — у мірныя часы.

(Новы ліст ваеннага міністра марш. Пілсудскага а)

На радзе Міністраў разглядаўся ліст ваеннага міністра марш. Пілсудскага да прэм'ера Бартля, у якім марш. Пілсудскі ставіць гэтыя варункі прыняцьці ім становішча ваеннага міністра.

Марш. Пілсудскі трэбуе перадусім яснага тлумачэньня арт. 45 Канстытуцыі ў галіне правоў прэзыдэнта на назначэньне міністраў, а перадусім—ваеннага міністра.

Марш. Пілсудскі трэбуе перадусім, каб яму было пакінута—„індывідуальнае намандаваньне войскам“, у якое ніхто-б, апрача прэзыдэнта, як Вярхоўнага Галавы аружных сілаў дзяржавы, ня меў права ўмешывацца...

Разьмежаваньне сваіх правоў, як ваеннага міністра і „індывідуальнага камандзіра арміі“, марш. Пілсудскі абяцуе зрабіць у параўменьні з прэзыдэнтам—у прысутнасьці прэм. Бартля.

Адносіны свае, як ваеннага міністра, да прэм'ера марш. Пілсудскі прапануе рэгуляваць так: у камандаванне арміяй і ў гаспадарку ў ёй прэм'ер умяшывацца ня мае права, але адказнасць ваеннага міністра перад прэм'ерам будзе загарантавана тым, што марш. Пілсудскі зараз-жа зложыць на рукі прэм'еру—прашэнне аб сваёй адстаўцы, якое той можа прыняць у кожны мамент, як толькі знойдзе гэта патрэбным (не захаца нясыці адказнасці за свайго ваеннага міністра)..

Адносіны да Сойму — паказаны ў Канстытуцыі, з чым марш. Пілсудскі згаджаецца. Але перад Сэнатам адказваць ня будзе, бо гэтага закон не вымагае.

Апрача ўсяго гэтага, ваенны міністра трэбуе яшчэ назначэння асобнага „найвышэйшага афіцэра арміі“, які-б меў на меце—падгатаванне арміі на выпадак вайны. З ім разам і будзе згодна працаваць марш. Пілсудскі, як ваенны міністар.

У канцы марш. Пілсудскі трэбуе безадкладна вярнуць законную сілу яго дэкрэту „аб арганізацыі найвышэйшых вайсковых уладаў“, які ён выдаў у 1921 г., калі быў Начальнікам Дзяржавы.

У Польшчы.

Марш. Пілсудскі — Старшыня Ваеннай Рады.

Дэкрэтам прэзідэнта Рэспублікі, змацаваным прэм'ерам, ваенны міністар марш. Пілсудскі назначаны старшынёй Ваеннай Рады. Гэтым чынам ізноў увайшоў у сілу дэкрэт Пілсудскага „аб арганізацыі найвышэйшых вайсковых уладаў“, выданы ім яшчэ ў 1921 г., і ўся армія запраўды перайшла пад — „індывидуальнае камандаванне“ марш. Пілсудскага. Ці ня гэта й было адзінай мэтай усяго „перавароту“?

Пляны змены канстытуцыі.

Першым чынам, паводле праекту Макоўскага-Хачіньскага—Прэзідэнт атрымае права роспуску Сойму.

Пасля Прэзідэнт мае атрымаць права „вэта“, ці прыпынення сілы ўсялякага закону, прынятага Соймам і Сэнатам, калі з ім не згаджаецца думка і воля Галавы Дзяржавы... У гэтым выпадку Прэзідэнт выдае адозву, ці маніфэст да народу, у якім тлумача матывы сваёй нягоды зацьвярдзіць закон, прыняты Соймам. Калі Сойм і Сэнат і пасля гэтага ўсё ж такі стаяць на сваім, дык для надання сілы закону павінны прыняць яго ўжо значна вялікай большасцю галасоў, — напрыклад 2/3.

Далей,—бюджэт мае быць прыняты ў працягу 3—4 месяцаў пасля падачы яго ў Сойм. Калі за гэты час Сойм ня прыме бюджэту, тады ўрад папросту абвясчае бюджэт і ўводзіць яго ў жыццё сам...

Нарэшце—найцікавей!—у часе вольных ці нявольных вакацыяў Сойму — прэзідэнцкі ўрад мае мець права выдаваць „указы“ ці „распаражэнні“, якія маюць сілу законаў... Пасля, калі зьявіцца Сойм, ён можа іх або прыняць або адкінуць.

З гэтага ўсяго відаць, што „маральная рэвалюцыя“ ды захапленне ўлады ў Польшчы „лявіцай“ фактычна выпаўняе тую праграму „манархізацыі прэзідэнцкай улады“, якую праз увесь час найбольш гарача і паступова высювалі... абшарніца-манархічныя партыі і газеты ў Поль-

шчы, якія ў гэтым нека зусім зыйшліся з дэзарыстычна-лякайскімі „радыкаламі“ з польскай лявіцай... Бо-ж тое, што прапануюць зрабіць з польскай Канстытуцыяй, ператварае польскі Сойм у былую расейскую сталыпінскую „Дзяржаўную Думу“, ці—аўстрыяцкі даваенны Рэйхрат. „Заканадаўства“ выканаўчай улады — паводле 87 ст. расейскіх „Аснаўных Законаў“, ці знамянітай „14 стапці“ аўстрыяцкай Канстытуцыі — гэта-ж такое даваеннае гнілое стар'е, якога цяпер ужо няма на цэлым свеце. — Няма на ўсім свеце і слаўнага права „вэта“, а калі дзе ў старых канстытуцыях і асталося яго, дык асталося толькі мёртвай літарай...

А вось для ратавання Польшчы прышлося выкапаць з гістарычнага сьметніку даўно выкінутыя туды поступам дэмакратыі рэчы... Польская буржуазія, каб ратавацца, павінна ўсё больш пазычаць з старога манархічнага арсеналу.

Польская лявіца—за роспуск Сойму.

Па прапазіцыі „Клубу Працы“, да якога належыць прэм. Бартэль, 4 клубы з „бліжэй польскай лявіцы“ пастанавілі зьявіцца да старшын Сойму, каб склікаў Сойм, але толькі дзеля таго, каб той сам прыняў пастанову аб сваім роспуску.

Пастановы клубу „Вызваленне“.

Цікавыя пастановы зрабіў клуб „Вызваленне“. Клуб сьцьвярдзіў, што новы „міратворчы“ ўрад пералусім пакінуў на сваіх мясцох усіх скампрамітаваных ды нягодных урадоўцаў, пачынаючы ад ваяводаў і пракурораў, якія, апрача надужыццяў, яўна служаць рэакцыянаму абозу... Гэта—у галіне „санацыі“ адміністрацыйнай.

У галіне санацыі гаспадарчай таксама — ня зроблена нічога! Ізноў пакліканы людзі, умеючыя толькі—таптацца на мейсцы...

Для вёскі і безработных у месце — таксама нічога.

Для таго, каб дабіцца роспуску Сойму, чаго, відаць, ня хоча ўрад, Вызваленне прапануе масавую адмову ад мандатаў усеі лявіцай, каб гэтым чынам пазбавіць Сойм кворуму і — права й сэнсу яго існавання.

Далей—яшчэ цікавей.

Клуб Вызваленцаў (былых заўзятых пілсудчыкаў) кляміць моцнымі славамі „ўзмацаваўшуюся за апошнія часы (пасля „маральнай рэвалюцыі“) агітацыя правіцовых і фашыстаўскіх кругоў—проці парламентарных устаноў наагул... Кляміць агітацыю — за ўтрыманне сучаснага Сойму „ў стане доўгатрывалай бяспыннасці“... Кляміць „агітацыю, падкопваючую ідэю народнага прадстаўніцтва“. Кляміць высюваную „кансэрватыўнымі кругамі ідэю „Дзяржаўнай Рады“, якая мае, замест паўнамоцнага Сойму, заканадаўстваць — па загаду найвышэйшай улады — у краі“.—Бо-ж Сойм—адзіная аддушныя, праз якую можа крычаць аб сваіх патрэбах і бедах сялянства...

Найбольш пікантна ў гэтым усім — тое, што ўся гэтая „агітацыя“, усе гэтыя думкі і пляны, у якіх вызваленыя вінаватыяць „правіцу“ ды „фашыстаў“ ці „кансэрватараў“, плывуць з думкі і волі адной асобы, якую вызваленыя дагэтуль лічылі, а можа і лічаць—сваім правадыром...

Кривавыя падзеі ў Астроўцу.

Ужо ад тыдня паміж уласнікамі металургічных заводаў і работнікамі вёўся спор. Работнікі цвёрда дамагаліся падвышэння заробтнае платы.

Інжэнер Лігенза, кіраўнік заводаў, які вёў перагаворы, трымаў сябе вызываюча і правакацыйна, ды сам ён прычыніўся да таго, што 9-га гэтага месяца работнікі выкінулі яго за браму фабрыкі.

Дырэкцыя паклікала на помач паліцыю, якая і арыштавала некалькі чалавек. На гэтым аднак ня скончылася. 11/VI група работнікаў, узяўшы з сабой штандар праф. саюзу металістаў, пайшла пад камісарыят паліцыі — дамагацца звальнення арыштаваных. Па дарозе каля паходу згуртавалася таўпа ў некалькі тысяч людзей. Перад камісарыятам чакаў ужо на маніфэстантаў кардон паліцыі, які і прывітаў работнікаў стрэламі.

Распачалася запраўдная бітва, бо стралялі з абедзвюх старон.

Стараста зараз-жа вызваў помач з суседніх пастарункаў паліцыі і войска з Сандаміру. Новыя сілы прыбылі вельмі скоро на станцыю, і таўпа мусіла зыйсці з месца бою.

Усе маючыя аружжа работнікі паўцякалі з гораду, у якім паліцыя распачала масавыя арышты. Забіты 4 работнікі і адзін паліцыянт. Цяжка ранены 9 работнікаў, і адзін паліцыянт, лягчэй — 6 работнікаў, адзін паліцыянт і адзін шпік.

Забастоўка ў фабрыцы „Pocisk“.

Забастоўка ў фабрыцы „Pocisk“, у Рэмбэртове трывае далей; прылучыліся да яе ўсе работнікі. Спор зачаўся ад таго, што дырэкцыя хацела правясці новыя рэдукцыі. Работнікі ішлі на згоду, яны гадзіліся на скарачэнне ўсім гадзін працы замест рэдукцыі; аднак уласнікі адмовіліся. Дырэкцыя збірае штрайкбрэхераў, а забастоўшчыкаў называе „камуністамі“.

Ходзяць чуткі, што філія „Pocisku“ ў Камянец падтрымае сваіх сяброў забастоўкай і ў Камянец.

Забастоўка ў фабрыцы „Płomuk“

У апошнія часы на фабрыцы „Płomuk“ (Варшава) вяліся вострыя споры паміж уласнікамі і работнікамі. Некалькі дзён назад работнікі зрабілі ў гадзінах працы скодзіны, дзе вынасылі пастанову дамагацца падвышкі на дарагоўлю. Адміністрацыя паптрафавала іх за гэта і ня прыняла дэлегацыі. У адказ на гэта работнікі кінулі працу і распачалі забастоўку.

Забастоўка на гарадзкіх работах.

2/VI у Жалібору распачалася забастоўка. Як даносіць „Robotnik“ (№ 160), у выпадку незліквідавання гэтага спору можна дайсці да агульнай забастоўкі на гарадзкіх работах, якія выдудца з фундашу барацьбы з безработцём.

Спор у пякарнях.

10/VI адбылася канфэрэнцыя прадстаўнікоў работнікаў і ўласнікаў пякарняў у Варшаве ў прысутнасці інспектара працы. Уласнікі ў канцы згадзіліся ўвясці рэгулямін аб гадзінах працы. Звольненых работнікаў прадстаўнікі ўласнікаў заявілі гатовасць прыняць назад з тым, што могуць адмовіць узноў ім працу ў працягу 2-х тыдняў. Справа дамаганьня ўласнікаў, каб работнікі адмовіліся ад падвышкі на дарагоўлю, ня была абгаворана з прычыны таго, што работніцкія дэлегаты ня мелі на гэта ніякіх паўнамоцтваў. Канфэрэнцыя адложана на наступны тыдзень.

Клясычны край „рэвалюцыя“*).

У нашыя часы ўсялякіх пераваротаў і рэвалюцыяў—сацыяльных, маральных, палітычных, — нельга не зьявіць увагі на клясычны край гэтых рэвалюцыяў—Партугалію, у якой за апошнія 10 гадоў адбылося найменш 25 рэвалюцыяў!.. Па дзёне дый яшчэ і з паловай рэвалюцыі ў год, дый усё—як мае быць—маральных і вайсковых... Затое-ж—ніводнае сацыяльнае! Дык можна сабе прадставіць, як высока стаяць у Партугаліі—маральны ды войска. Гэта-ж, мае паночкі, як кажучь—сусветны рэкорд!

Сьпярша рэвалюцыі ў Партугаліі мелі яшчэ ідэйныя мэты.—Напрыклад, 1 лютага 1908 г. забілі караля Карла разам з наступнікамі трону, а ў 1910 г. выгналі з краю караля Мануэля і абвясцілі Рэспубліку.

Пасля гэтага—у працягу 5 гадоў—ішла барацьба краўных рэспубліканцаў з рознымі „Кірыламі“ ды „Нікалаямі“ крэўнякамі выгнанага караля, якія ніяк не маглі пагадзіцца з тым, што іх—„Божай міласцю каралёў“ ды прыраджоных валадароў краю—пазбавілі іх святых правоў і святотой уласнасці на партугальскую зямлю і на народ, што на ёй живе...

Але вось ад 1915 году Рэспубліка ўмацоўваецца, улада пераходзіць да парламанту, дзе яна дзедзіцца—амаль не на роўныя паловы—між „правіцай“ і „лявіцай“. Праўду кажучы, акуратна выясніць, чым розніцца лявіца ў Партугаліі ад правіцы,—можа няменш цяжка, як у Польшчы, як гэта слушна ды з такім забойчым гуморам сьцьвярдзіў марш. Пілсудскі, паўна-ж, добра ведаючы сваю „лявіцу“...

Мы ня будзем пералічаць усіх гэтых ціка-

вых „рэвалюцыяў“, даўгі сьпісак якіх падае „Варшавянка“. Сьцьвердзім толькі, што заўсёды гераем „перавароту“ зьяўляецца той ці іншы вайсковы рызыконт—маёр, капітан, генерал—арміі ці флэту, які, атрымаўшы зьнекуль значныя грошы, бунтаваў частку войска ці флэту і—ў залежнасці ад сілы „сваёй“ часткі войска, а таксама—і ў залежнасці ад атрыманай сумы гатоўкі,—або трыумфаваў перамогу, або—цярпеў паражэнне...

У апошнія гады—пасля 1922—у год адбылася ўжо найменш па 4 рэвалюцыі... у сьлетнім годзе здарылася ўжо адна рэвалюцыя 2 лютага. А цяпер выбухла толькі ішчэ другая. Вынік яе яшчэ няведаны, але можна спадзявацца яе трыумфу.—Войскі паўстанцаў ідуць на сталіцу, дзе напэўна скінуць прэзідэнта Таксэйру, на мейсца якога сядзе ізноў яго папярэднік былы прэзідэнт Альмэйда...

Што-ж гэта за „партыі“ кіруюць жыццём Партугаліі, ці, правільней, зьяўляюцца відочнымі для ўсіх лялькамі, якімі нявідочна для ўсіх кіруе нейкая мацнейшая рука — праз армію — з-загравіцы?

У Партугаліі—„зусім як у Англіі“—клясычная парламанцкая „сыстэма дзвюх партыяў“, якія па чарзе правяць краем. Розніца толькі ў тым, што змяняюцца гэтыя партыі, даходзячы адна па адной да ўлады,—ня пляхам выбараў, як усюды на свеце, але,—як сказана, пляхам „ваенна-маральных рэвалюцыяў“, ці прасцей: вайсковых пераваротаў. Адна партыя называецца „радыкальнай“, ці „дэмакратычнай“, другая—„нацыянальнай“. Але між імі, далібог-жа, няма найменшае розніцы, можа нават менш, як у Польшчы між лявіцай і правіцай...

У часе рэвалюцыі, якая вельмі рэдка бывае лішне кривавай, бо людзі там усё вясёлыя ды наагул шкадуць ліць кроў дарма,—тая партыя, што падмае бунт, абвясчае сваіх праціўнікаў „зладзеямі“, ловіць іх правадыроў дый так ці

інакш—„ліквідуе“ іх... Бамбардуючы сталіцу Лісабон, рэвалюцыянеры таксама шкадуць пекных гмахаў найхарашэйшага ў свеце места. Дык наагул рэвалюцыі адбываюцца — добра, у поўным парадку, па апрацаванаму і звычайна асвятчонаму спосабу, з найменшай шкодай для краю і яго насялення... Каждай партыі, пачынаючы рэвалюцыю, абвясчала праціўнікаў зладзеямі, і робіць гэта з чыстым сумленьнем, бо-ж і ў гэтым няма лішне вялікай розніцы між абедзвюма партыямі краю...

Якія-ж вынікі гэтых заўсёдных маральна-вайсковых рэвалюцыяў для краю?

Вынікі маральныя, а перадусім—для арміі,—надта вялікія, бо перадусім „маральныя інтарэсы арміі“, якая—ў гэты час—іншай частцы заўсёды аказваецца „звыцёнскай“, — забяспечаны нават больш, чым цяпер у Польшчы... Няменш, чым маральныя, забяспечаны і матэрыяльны інтарэсы арміі, якая, ведама-ж, як заўсёдна і стала пераможніца, не дазваляе ўраду, які-б ён ні быў,—ані зменшыць лічбу войска, ані пэнсію вайсковым... Для краю, для яго фінансава-гаспадарчага жыцця вынікі 25 „маральных“ рэвалюцыяў у працягу 10 гадоў—ня так ужо карысныя. Бо — пры даўным багацці прыроды краю, маючага датаго яшчэ і цудоўныя заморскія калёніі, гандаль краю—у чужых руках, калёніі адбірае патроху кожны, хто мае час і ахвоту, а дзяржаўная валюта ад 1910 году спала штосці на 3000 процантаў... Дык ня дзіва, што на гэтыя драбніцы, як школы, дарогі і т. п., партугальскі скарб, апанаваны арміяй і флэтам, ня мае ўжо грошаў...

Цяпер, можа, варта пашукаць па-за межамі гэтага шчаслівага краю—той „моцнай рукі“, якая заўсёды кіруе гэтым шчасцём, трымаючы ў высокім „ваенна-маральным напружанні“ шляхотную партугальскую армію з яе няменш шляхотнымі, хаця так страшэнна лаючымі ды скідываючымі адзін аднаго,—правадырамі...

* Аўтар гэтае стацыі карыстаўся арт. „Варшавянка“ № 147 і „карэспанд. з Лісабону“ ў № 124 „Дз. Віл.“

Заграніцай.

Да развалу Лігі народаў.

Бразыльскі ўрад заявіў аб выхадзе Бразыліі ня толькі з Рады, але і з Лігі народаў.

Гішпанскі ўрад заявіў аб выхадзе Гішпаніі з Рады Лігі і аб зняцці наагул кандыдатуры Гішпаніі на нясталае мейсца ў Радзе.

У кругах Лігі высюваецца думка аб стварэнні замест адной Лігі—аж трох Лігаў, у якіх-бы групаваліся эўрапейскія, амерыканскія і азіяцкія дзяржавы. Гэтая думка паказвае перадусім — банкруцтва гэтай Лігі, якая існуе цяпер.

Адклад камеды разбраення.

З Жэнавы пішучь, што на прапазіцыю Англіі справа разбраення адложена Радай Лігі на верасень, калі справа гэтая будзе пастаўлена на павестку дня сесіі Рады і Агульнага Збору Лігі народаў.

„Мардабой“ у Лізе народаў.

У пакоях палацу Лігі народаў сакрэтэр вэнгерскай рэспубліканскай партыі даў па твару вэнгерскаму прэм'еру Бэтлену—у нагароду за ўсе тыя паскудзтвы, якія робіць у краі ягоны ўрад. У Лізе гэтае здарэнне зрабіла вялікае парухненне.

Барацьба на вуліцах Прагі Чэскай.

11/VI камуністычная партыя Чэхаславацкай (якая працуе там легальна) арганізавала вялікую дэманстрацыю проці аграрных мытаў. Мыты гэтыя ўвялі чэскія абшарнікі, каб недапусціць правозу сельскіх прадуктаў з заграціцы — падвысіць цэны сваіх тавараў. Дэманстранты прарвалі перад парламантам паліцэйскі кардон. Паліцыя пачала стрэльць у таўпу.

У выніку 50 паліцыянтаў ранена, лік ахвяр з другога боку яшчэ ня ведамы. Забіты на месцы адзін работнік.

Лейд-Джордж едзе ў ССРР.

На запрасіны Чычэрына Лейд-Джордж, ведамы паводар англііскіх лібералаў-радыкалаў, мае ў ліпні выехаць у ССРР.

Нота англійскага ўраду да Радаў.

Англііскі ўрад выслаў ураду ССРР ноту пратэсту проці дапамогі грашмі, якую ССРР быццам дае бастуючым англійскім вуглякопам.

Прадстаўнік ССРР у Лёндане рашуча запрэчыў гэтаму абвінавачанню проці Радавага Ураду.

Плебісцыт у справе адшкадавання былым нямецкім каралям.

20-га чэрвеня мае адбыцца ў Нямеччыне ўсенароднае галасаванне (плебісцыт)—у справе: ці плаціць адшкадаванне былым нямецкім „валадаром“ за сканфіскаваныя дзяржавай пасля рэвалюцыі іх маёмасці ці ўзяць іх народу—бяз выкупу.

Манархісты і паўманархісты ў Нямеччыне вельмі трывожача гэтым галасаваннем, бо „пробны плебісцыт“ праз дэмакратычныя газеты даў больш 12 мільёнаў галасоў проці ўсялякага „выкупу“. На чале агітацыі „за выкуп“, як ведама, стаў сам прэзідэнт Гіндэнбург. Правыя газеты агітуюць наагул — за байкот плебісцыту.

У звязку з пачаўшайся гарачай барацьбой ў краі навакол гэтага пытання, у нямецкім парламан-

це адбыліся бурныя сцэны. Урад Маркса рашуча стаў на бок Гіндэнбурга і нямецкай канстытуцыі, якая ахоўвае „святую ўласнасць“ роўна ўсіх нямецкіх грамадзян, дык і — былых каралёў. Патроху, здаецца, і ўся буржуазная дэмакратыя далучылася ў Рэйхстагу да заявы прэм'ера. Рэзка пратэставалі толькі — работніцкія партыі.

На наступным паседжанні Рэйхстаг выразіў ураду даверы — проці галасоў адных камуністаў, пры ўстрыманні сацыял-дэмакратаў.

Новы літоўскі кабінэт.

Новы літоўскі ўрад створаны Сяляжвічам, які адначасна ўзяў сабе і партфель замежных спраў.

Памёр Чхэйдзэ.

У Парыжу памёр Чхэйдзэ, былы дэпутат Расейскай Дзяржаўнай Думы, а пасля рэвалюцыі старшыня рады рабочых і салдацкіх дэпутатаў.

ХРОНІКА.

☛ **Беларускія эсэры і Павлюкевіч.** Як даносіць мясцовая прэса, некалькі дзён назад прыехаў з Коўна ў Вільню грам. Мамонька, адзін з правадыроў істнаваўшага некалісь у нас угрупавання, называючага сябе „партый бел. сацыял-рэвалюцыйна-рэраў“. Гэтае ўгрупаванне, як ведама, і на Захадзе і на Усходзе Беларусі зліквідала сябе, уважаючы, што новыя варункі вымагаюць іншых палітычных партый. Ухвалам зезду не падчыніліся, аднак, некалькі чалавек—сяброў „партыі сацыял рэв.“, якія знаходзяцца за граніцай—у Празе чэскай і Коўне.

Віленскія газеты пішучь, што Мамонька прадаваць думае на нашым грунце над аб'яднаннем усіх угадовых бел. партыяў. З гэтай мэтай быццам адбыў ён ужо рад сакрэтных канферэнцый з старшынёй дэфэнзійнай „Часовай Рады“—„дохтарам“ Паўлюкевічам і інш.

Як бачым, весткі радыкальнае беларускае прэсы аб сувязі эсэраўскіх недабіткаў з дэфэнзійнымі арганізацыямі ў Польшчы знаходзяць новае пацьверджанне....

☛ **Прыгавар у справе кс. Гадлеўскага.** Вядомы беларусам ксёндз Жодзішскай парафіі — Гадлеўскі ў свой час быў засуджаны першай інстанцыяй на 2 гады крэпасці. Акт абвінавачвання закідаў яму „прызыў сялян да бунтаўнічых учынкаў і да адарвання Зах. Беларусі ад Польшчы“ (Глядзі арт. 130 расейскага карнага кодэксу). Як ведама, бунтарскія учынкы кс. Гадлеўскага заключаліся ў тым, што ён перадусім цвёрда змагаўся за беларускія школы.

12 гэтага месяца яго справа разглядалася ў апеляцыйным судзе ў Вільні, дзе прыгавар першай інстанцыі быў зацверджаны.

Хмары паліцыянтаў пільна працавалі ў часе судовае расправы пры ўваходзе ў салю. Нюхам чулі яны, хто нёс схованы букет квяток, і ясна ня пускалі яго. Дзякуючы гэтакім механіцы, на вялікую радасць абшарніцкага „Słowa“, да ніякіх маніфестацый, ды новых „бунтаўнічых учынкаў“ не дайшло.

☛ **Суд над рэдактарам Шылам.** 11-га гэтага месяца ў акружным судзе разглядалася справа рэдактара „Голаса Беларусі“—Мікалая Шылы. Аб-

нацыяналістаў, якія, маючы поўныя кішані, горда лятаюць аб тым, каб „скінуць англійскае панаванне“.

„Калі-ж „фунт“ пачынае лішне падумаць галаву, народ-вінароб пачынае абуралца,—гуртуецца навакол „нацыяналістаў-незалежнікаў“, і—выбухае чарговая—прэціанглійская „рэвалюцыя“.

Калі рэвалюцыя ўдаецца, тады „фунт“ крыху спадае, за віно плаціць крыху даражэй, — ажыўляецца гаспадарчае жыццё краю... Але тады Англія кідае „апазіцыі“ некалькі тысячаў фунтаў, з яе лона зараз жа ў арміі аб'яўляецца новы правадыр, і—выбухае новая рэвалюцыя, якая ізноў садзіць на мейсца пакорны англійцам урад“...

Але не адно толькі гэтае зьяўляецца прычынай таго, што „шляхотная“ Англія так горача „любіць“ Партугалію, так шчыра „апакуецца“ запраўды-ж запрададзеным ей душой і целама краем. Не адно толькі смашнае віно іграе тут ролю. Справа ў тым, што малая дый няздарная да дзяржаўнай гаспадаркі Партугалія яшчэ некалькі утрымала ў сваіх руках вялізарныя калені ў Афрыцы ды астравы на акіяне. Вось гэтай „спадчынай“ па яшчэ жывым сваім прыяцелю, якога Англія экспліатуе і руйнуе сыстэматычна, каб памёр „на яе кахалых руках“. — Англія і цікавіцца больш усяго.

У 1914 годзе перад самай вайной — Англія змовілася з Нямеччынай аб падзеле між імі партугальскіх каленіяў у Афрыцы... Але выбухла вайна, дый яшчэ, нажал, шляхотная Партугалія станула на бок свайго „сталага саюзніка“ Англіі, —дык і прышлося пакуль-што адмовіцца ад захвату смачнага кавалка...

Дык вось дзеля чаго Англія так шчыра „любіць“ Партугалію і падтрымлівае яе ў стане гаспадарчай „паўроўны“, пільна чакаючы адпаведнага мамэнту, каб наладзіць на „спадчыну“ сваю цяжкую ды цэпкую лапу!

У справах арганізацыі на мейсцох Гурткоў Беларускае Сялянска-Работніцкае Грамады

належаць зьвяртацца па адрэсу:

Wilno, ul. Wileńska Nr. 12, m. 7

Цэнтральны Сакрэтэрыят Грамады.

Сакрэтэрыят Грамады адчынены ад 7 гадз. раніцы да 10 вечара што-дня, не выключваючы сьвятаў.

вінавацаны ён бы за артыкулы, у якіх быццам „прызваў да бунтаўнічых учынкаў насяленьне і да адарвання Зах. Беларусі ад Польшчы“.

Рэд. Шыла засуджаны на год цяжкага вастрогу і пазбаўленьне грамадзянскіх правоў.

☛ **Суд над Дзевяніцімі і сябрамі.** На дзень 22 г. м. вызначаны ў Вільне суд над Дзевяніцікім, Патапавам і Цельюкавым, прыналежаць якіх да камуністычнай партыі была якабы дэфэнзывай ўстаноўлена.

☛ **Арышты ў праф. саюзе.** Забастоўка Віленскіх шаўцоў трывае і завастраецца з кожным днём. У звязку з гэтым паліцыя некалькі дзён назад зрабіла налёт на праф. саюз шаўцоў і арыштавала некалькі правадыраў забастоўкі.

☛ **„Трэба супанаіваць гарачыя галовы“.** Віленскія школьныя ўлады атрымалі з Міністэрства асьветы цыркуляр, які прызвае вучыццелью да працы над успакаеньнем вучнёўскіх галоў у звязку з пераваротам Пілсудскага.

☛ **Арышт пагрошчынаў.** Некалькі дзён назад паліцыя заўважыла на вуліцах нелегальныя адозвы, прызваючыя ад імя „Расейскай Манархічнай Партыі“ да пагрому жыдоў.

Трох вінавайцаў паліцыя ўдалася знайсці і араштаваць.

☛ **у справе зызнуцый.** Дзеля таго, што пры спагонне падаткаў часта здараюцца выпадкі, дзе да аднаго грамадзяніна прыходзіць аж трох сэквэстратараў з „Izby Skarbowej“, „Kasy Chorocy“, і „Magistratu“,—Міністэрства Скарбу прыняла паставу аб тым, хто-ж з іх мае перш права на маёмасьць падатніка?

Першае месца належыцца „Izbie Skarbowej“, што-ж да Магістрату і Касы хворых—справа гэтая яшчэ ня вырашана.

☛ **Беларускія календары на 1927 год.** Гатуецца да друку пад рэдакцыяй Янкі Маланкі беларускія календары на 1927 год.

1) адрывны календар, 2) календар - кніжка, 3) сьпенны календар.

Пажадана каб календары вышлі, як мага раней і ў большым ліку ў параўнаньні з мінулымі годам.

☛ **Афіцыйны курс грошы на 15 чэрвеня.** Далар — 9 зл. 98 гр. Залаты рубель — 5 зл. 11 грошы.

15. VI. на чорнай біржы ў Вільні за далар плацілі 10,18. Чырвонец — 52 зл.

Лісьмы у Рэдацыю.

Нядаўна ксяндзоўская газета „Bielar. Krunica“ зьявілася з заўвагай аб Беларускай Нацыянальнай Камітэце, падаўшы ў ёй зусім нягодныя з праўдай інфармацыі аб Камітэце. Старшыня Камітэту зьвярнуўся да рэдакцыі „Bielar. Krunica“ з пісьмом, у якім прастуе гэнны інфармацыі. Аднак, ня глядзячы на абяцаньне зьявіцца гэнае пісьмо, ксяндзоўская газета яго не зьяшчае вось ужо два тыдні. Дзеля гэтага Старшыня Камітэту грам. Савіцкі пераслаў нам копію свайго пісьма, пасланага ў рэдакцыю „Bielarusk. Krunicy“, з просьбай аб надрукаваньні.—што і робім:

Паважаны Пана Рэдактар!

Для ўстанавленьня праўды і спраставаньня надрукаванай у Вашай газэце ўвагі адносна Беларускага Нацыянальнага Камітэту, прашу зьявіцца у Вашай газэце наступнае:

Беларускі Нацыянальны Камітэт складаецца з прадстаўнікоў трох беларускіх палітычных партыяў: Беларускае Сялянска-Работніцкае Грамады, Хрысьціянскае Дэмакратыі і Сялянскага Саюзу—па тры чалавекі ад кожнай, а рэшта (15 чалавек) зьяўляюцца прадстаўнікамі апалітычных беларускіх устаноў, якія ўсе—за выключаньнем аднаго—зьяўляюцца беспартыйнымі

Старшыня Бел. Нац. Камітэту

(—) Савіцкі

У замятку, проці якой пратэстуе старшыня Камітэту, рэдакцыя „Bielaruskaj Krunicy“ пісала, быццам „Камітэт гэты зьяўляецца не беларускім народным Камітэтам, а выключна арганізацыяй беларускай „Грамады“. А перад тым гэная-ж газета рашуча заяўляла, быццам „Грамада“ — гэта „камуністы“.

Як назваць паступак „этычнае“ ксяндзоўскае газэты,—няхай падумаюць нашы чытачы самі...

Ведама-ж усім, што „заражанай“ крыніцай усялякіх „сацыяльных рэвалюцыяў у сьвеце зьяўляецца Масква... За тое некалькі ўсім ведама, што „чыстая“ і „шляхотная“ крыніцай, з якой пльывуць у сьвет, у тую ці іншую дзяржаву, „рэвалюцыі маральныя“, хаця і робленыя сілай штыхоў, — зьяўляецца старая, добрая, вясёлая Англія!

Дык вось і ў Партугаліі—Англія зьяўляецца першым „прыяцелем“ і „добрадзеем“ краю... Перадусім Англія купляе ў Партугаліі амаль не манопольна—усё багацьцё краю, яе добрае, слаўнае на ўвесь сьвет віно... Праўда, купляе так, што партугальскія вінаробы нешта ніяк ня могуць вылезці з кабалы ў англійскіх гандляроў, якія дыктуюць цэны, як ім падабаецца. Ды кожны наш хлебараб ведае, як гэта робіцца, калі ён пазычыць грошы—пад ураджай—ці ў мястэчкавага ліхвяра, ці—яшчэ горш—у пана-абшарніка...

Уся прамысловасьць Партугаліі звязана з выратам віна. Дык ясна-ж, што над падаючай — няпэўнай партугальскай валютай, стаіць, як гаспадар-камандзір,—англійскі фунт (англійская манэтная адзінка, роўная 5 даларам), які робіць толькі адно: вызначае сабе свой уласны курс у Партугаліі. Пры гэтым пэўна-ж Англія лічыцца, кажучы далікатна, больш з патрэбамі сваіх купцоў, як з гаспадарчымі патрэбамі Партугаліі... Гэкім чынам, камандуючы на партугальскім рынку англійскі „фунт“ вызначае і цэны на ўсё ў краі, ды гэтак зьяўляецца запраўдным кіраўніком і палітычнага жыцця краю, дый — „маральным камандзірам“ яго грамадзянства, яго арміі, —з яе часта зьяўляюцца „вярхоўнымі правадырамі“...

Ясна і тое, што гэтаму пану „фунту“, як толькі яму штосьці не падабаецца ў дзельнасьці ўраду, вінога не каштуе выклікаць „рэвалюцыю“, каб скінуць гэты ўрад ды замяніць яго другім, больш паслухмяным. Так яно і робіцца.

„Калі гэты „фунт“ мае нізкі курс, ніхто ў краі ня лае англафільскага ўраду. Ніхто, апрача—

Паважаны Рэдактар!

У адказ на заветку п. Паўлюкевіча ў „Беларускім Слове“ прашу надрукаваць гэтыя радкі.

Праўдай ёсьць: 1) што ананімна скліканы Паўлюкевічам мітынг у Баранавічах быў і многалюдным, і запраўдна народным, калі ня лічыць двух-трох сьшчыкаў, каторых ён узяў для асабістае ахраны, ды аднаго „надправаслаўнага“ жыхара, меўшага па думцы яго быць старшынёй веча; 2) што калі я, як старшыня, сказаў, што мае прамаўляць Паўлюкевіч, — гэта ўжо досыць было, каб ён не гаварыў, аб чым ён цяпер можа пераканацца і ў іншых мейсцах, дзе ён адбыў вечы ананімна, бо, каб настроіць дзе сялян проці ўладаў, трэба толькі назваць прозьвішча Паўлюкевіча; 3) што фактычна Паўлюкевіч ня мае ўласных грошаў на выдаваньне газэты „Беларускае Слова“ і на работу; 4) што ён разьяжджае і робіць вечы па „жалезнаму лісту“ партыйцаў вечнае палітычнае памяці п. Вітаса, і за грошы ўраду, чаму хай ён спрабуе запырачыць; 5) што з п. Вітасам, ці навет з п. Цявловскім палітычна я маю столькі супольнага, сколькі з кітайскім генаралам Лінам ці Фэнгам; 7) што ў Горадні сапраўды я быў арыштаваны з „ласкі“ сяброў Паўлюкевіча, а ў Баранавічах — па падробленаму ў ягонай-жа „крамцы“ дакуманту, аднак, адна і другая справы скончыліся не па думцы Паўлюкевіча, каторы, відаць, лякаўся — і зусім беспадстаўна таго, што я магу з часам адбіць у яго „хлеб“; 7) што ў Баранавічах я ня маю ніякага „біста родай“, на вядзеньне якога па існуючым законам ня трэба і прасіць дазволу ўладаў, аб чым мусіць добра ведаць „юрсты-даралчыкі“ Паўлюкевіча, вырабіўшыя сабе ўжо „кваліфікацыі“ ці яшчэ вырабляючыя іх; 8) што Паўлюкевіч — вораг пілсудчыкаў, правакаваўшы іх, я на гэта маю даныя; 9) што работа Паўлюкевіча дае вынікі зусім праціўныя таму, чаго ад яе хочучь спадзявацца „знаўцы красаў“ — гэта больш чым праўда і 10) што з гэтым панам, як Паўлюкевіч, вясці якую-колечы палеміку няма ніякага сэнсу.

А. Міткевіч.

Карэспандэнцыі.

Прысылаючы карэспандэнцыю — не забывайцеся падаваць свой адрас і прозьвішча — для ведама рэдакцыі.

Рэдакцыя ня можа памясьціць карэспандэнцыі, ня ведаючы, ад наго яна.

Мы ўжо мелі выпадкі, што ворагі нашы прыслалі выдуманя і непадпісаныя карэспандэнцыі з мэтай падвясці газэту.

Рэдакцыя.

Зьезд вызваленаў у Пінску.

7-га траўня с. г. ў Пінску адбыўся зьезд вызваленаў, на які сабралася каля ста (100) сяброў гэтай партыі.

Зьезд адчыніў старшыня ваяводзкага камітэту вызваленьня П. Каль. Старшынёю зьезду быў абараны М. Машчук, сакрэтаром П. Ігалко, сябрамі Я. Шаломіцкі і М. Бабіч.

Даклад аб працы гонай партыі зрабіў сакрэтэр камітэту М. Малаук. Паслы ня зьявіліся, бо навет брыдка ім было паказаць вочы перад выбаршчыкамі. Па дакладзе зьезд ухваліў дзьве рэзалюцыі: — у першай сказана, што сабраўшыся на зьезд усе, як адзін, ня маюць даверыя да гэтай партыі ды выступаючы з яе і далучаюцца да НПХ, адначасна заклікаючы ўсіх сяброў партыі Вызваленьня зрабіць тое самае. У другой сказана, што партыя, якая бароніць інтарэсы працоўнага люду, якая дамагаецца зямлі сялянам бяз выкупу і г. д. і г. д., ёсьць партыя НПХ і што адначасна гэты зьезд аб'яўляецца зьездам НПХ.

На гэтым зьездзе былі паслы з НПХ, Бон і Балін, якія намалявалі працу Вызваленьня і другіх згодніцкіх партыяў у Сойме і па-за Соймам, а гаварылі яны аб гаспадарцы Польшчы, аб тым, да чаго даяла яе ўлада буржуазіі і што цяпер адзін выхад — улада сялян і работнікаў. Прамовы Баліну ня далі дакончыць прыехаўшы камісар павятовай паліцыі Яцyna і кіраўнік паліцыі Будзінскі, якія зьезд зачынілі.

Трэба адзначыць, што з вялікім зацікаўленьнем слухалі прамовы Бона і Баліна, але амаль ня ў кожнага зрывалася пытаньне: „ці гэта паслы Беларусы з Сялянска-Работніцкай Грамады, ад каторых мы атрымоўваем газэту, ці не?“ і задавалі пытаньне, калі-ж яны прыедуць? Дзеля чаго паслы Сял.-Раб. Грамады да гэтага часу не зьявіліся ў Пінск?

Праўда, НПХ мае падобную праграму, як і грамада, але яна вядзецца сваю работу папольску, дык і ёй цяжка да нас прыспасобіцца і нам іх зразумець. Мы, паляшукі, заклікаем паслоў з Сялянска-Работніцкай Грамады прыехаць да нас і распачаць працу.

Прысутны.

Крэсавыя „пэпэсы“ за працай.

У вёсцы Чамярох ёсьць пан Бурдзіцкі. Але не з Чамяроў ён: Барані Божа! Ён дзесь ня ведама скуль. Жанаты, навет маець дзяцей, жонку і калісьці меў пасаду коннага паліцыянта, а пасья ён стаўся паліцыянтам пешым, а наастанку ўжо працуець, як тайнік. Ведама-ж, што Чамяры нейкая бунтарская вёска: яна нейк усё хоча пасвойму рабіць; дык улады і зьяврулі сваю ўвагу на яе. Чамяроўцы аднак да турмы ўжо прывыклі, бо мала хто з іх ня быў арыштаваны, і цяпер нічога яны не баяцца.

Пакуль быў эндэчка-пэпэсаўскі ўрад, пакуль пэпэсы ўрадавалі, дык п. Бурдзіцкі атрымліваў газэту „Работнік“, чытаў яе часта людзям і, уздыхаючы, часам казаў: „Давайце зложым „свой“ пэпэсаўскі камі-

тэт, а я згаджаюся быць прэзэсам і згары кажу, што ніхто, ніколі, нікога не заарыштуець“.

„Добра было-б, каб не арыштоўвалі і ня білі, аднак (думаў чамяровец) ці будзе пэпэс рабіць так, як кажа?“ Ніхто не хацеў гаварыць далей, і Будзіцкі застаўся адзін.

Але вось новы выпадак: пераварот у Варшаве. Пэпэсы абвясцілі генаральную забастоўку. Пашлі клічы. „Сялянства! пад штандары пэпэсаў!“ А чамеравец ні зьмесьца ня крануўся. Прыслухоўваецца нежк далей, што-ж рабіць? Пачакаема, што крыкнець Беларуска-Сялянска-Работніцкая Грамада. Ждучь кліча яе.

А пэпэс Бурдзіцкі абнаглеў ад трыумфаў „сваіх“ у Варшаве. Ён начынае вербаваць гвалтам чамераўцаў у рады пэпэсаў. Першы яго досьлед быў ў нядзелю 23-га траўня. Ідучы са Слоніма з сваім братам, пэпэс Бурдзіцкі спаткаў па дарозе каля Рэзак аднаго чамераўца Міхася Багданчука і пачаў яго наварачваць. Але Багданчук ня дурань быў і паслаў яго ў! Тагды ўдвох браты Бурдзіцкія закрычалі: „Ах, ты пся юха, большэвік!“ Зараз жа адзін выняў бутэльку з гарэлкаю, ды як удэрыць Багданчуку ёю па галаве. Бутэльку пабіў пэпэс на галаве чамераўца, разьбіў яму шапку і галаву і нагнаў у галаву шкла. Кроў і гарэлка залілі Багданчуку вочы, і ад вялікага болю няшчасны ўпаў, а пэпэсы ўдвох пачалі яго таўчы нагамі і мясіць каленымі цела ахвяры. На шчасьце, гэнае біцьцё ўбачылі салдаты 79 п. п., што пасьвілі каней. Яны дабеглі і адратавалі чалавека ад сьмерці; навет былі заарыштавалі Бурдзіцкіх і адвлялі іх і пакрыўджанага да камісарыяту ў Слонім. Там джурная паліцыя пабачыла чалавека, залітага крывёю, і, мусіць, не адразу пазнала „свайго“ супрацоўніка Бурдзіцкага: пачала „бдаць“, у чым справа? Бурдзіцкі заявіў: „Я з тайнае паліцыі і самаўладна пабіў гэнага бальшавіка-камуніста“. Словы гэныя зараз-жа зрабілі тое, што Багданчука паслалі, каб якісь доктар аглядзеў раны і даў пасьведчаньне аб пабіцьці. Скрываўлены Багданчук бегаў штосьці да трох дахтароў, але, як была нядзеля, дык ня было нейк іх дома, дзеля чаго так прыйшоў зноў да паліцыі. Штосьці там пісалі, але Багданчука пусьцілі да дому, а праз паўгадзіны былі звольнены да дому і Бурдзіцкія.

Дык факт вось, браточкі беларусы: глядзецце і вучыцеся: у нас не пазналі, дзе пэпэс, а дзе шпik. Хай гэны выпадак з Багданчуком адчыніць вочы кожнаму беларусу-сярмяжніку!..

Глядзельнік.

„Усьвядомілі“ нас.

(З Казлоўшчыны, Слонімскага пав.).

У нас, праўду сказаць, нямнога паліцыянтаў, бо... ёсьць мястэчкі, дзе іх куды больш. Але нашы паліцыянтны ня ў прыклад іншым маюць „натуру“ дваіцца, траіцца, а то і дзесяцярэцца... Ня дзівіцеся, людцы, калі жывецце ў іншых кутках нашае старонкі, Пераканацца лёгка. Пачніце ў нас толькі выпісываць ды дамагацца на пошце, каб вам акуратна давалі „Беларускую Справу“, дык куды толькі ты, бедны хама, ня пойдзеш, глядзіш: каля цябе ўсё паліцыянт, хоць здаецца іх мала і работы многа!

Гэтак яны сачылі нас доўга і, разумеюцца, лічылі тых, што чытаюць беларускія газэты, бальшавікамі, каторым належыць не зямлю гараць ды яе крывавам потам паліваць, а сядзець у турмах. Аднак, на ўсё ёсьць лекі. І мы гэтае зелье выпадкова знайшлі. А як пачалі ім нашых пацыентаў лячыць, дык адразу памагло.

Нехта з нас нейк стаў з прозьвішча вядомы газэце прадажнага п. Паўлюкевіча „Беларускае Слова“, а дзеля гэтага і пачаў атрымліваць нумары гэтай газэты. Раптам — вобсык у яго. Спалохаўся наш хлапец і на вачох паліцыі хацеў падзеці атрыманы нумар „Белар. Слова“, але старшы паліцыянт і нейкі шпik, відаць, пашкадавалі „свайей“ газэты, бо, сханіўшы за рукі хлапца, ад чаго той са страху ледзь ня страціў прытомнасці, кажуць: „дурны, ня псуў, гэта добрая газэтка, мы іншых шукаема“. Аб здарэньні гэтым хутка стала ведама ўсім навокал... Што-ж тады людцы пачалі рабіць? А вось што: усе, хто атрымлівае нашы газэты, падалі свае адрасы і пану Паўлюкевічу ў „Беларускае Слова“, цяпер ён шлець „сваю“ газэту нам дарма, а мы ў яе закручываем на пошце іншыя беларускія газэты так, каб было відаць назоў „Беларускае Слова“, і ды, каб кідалася яно ў вочы паліцыянтам, каторыя, угледзіўшы друк „Беларускае Слова“, толькі ўсьмяхаюцца. Відаць, думаюць яны сабе, што нас ужо перарабілі на свой капыл.

А п. Паўлюкевіч казённымі грашыма плаціць за нас і пераконывае ўладу, што людзі чытаюць і шлюць яму крыху грашакоў. Адным словам усе задаволеныя: і Паўлюкевіч, і ўлады, і паліцыянтны, і... мы!..

Св—сні.

Мужыцкая доля.

(В. Шане, Пружанскага пав.).

Сумны выгляд мае наша вёска. Сумны выгляд маюць і сяляне. Пагорбленыя яны, худыя, аборваныя, на твару ўсіх вырыта адно пытаньне: „як далей жыць?, што рабіць?“. Недзе змагаюцца людзі за лепшае жыцьцё, у нас-жа цяпер усё маўчыць. За тое паны, пастарунак паліцыі і чыноўнікі робяць, што хочучь.

А ня так было яшчэ нядаўна. Калісь праз вёску нашу, як маланка, праняслася вестка аб „языковых законах“. Знайшліся хлопцы маладыя, гарачыя, нятрусьлівыя. Гэта былі Рыгор Шышко і Сьцяпан Заніла. Сабралі яны сход, расталкавалі, чаму нам патрэбна родная школа. Два разы і гаварыць ня прыйшлося. Пасыпаліся ў гміну дэкларацыі, прабудзілася моладзь. Пачалі адбывацца сходыны, дзе абгаварывалася наша доля, быў нат наладжаны ў хаце мужыцкай спектакль. Нядоўга мы мелі свабоду.

Прыехала дэфэнзыва. Арыштавала ўсіх хлапцоў. Ведама, што далей... А ў канцы — вастрог. Каму ўдалося ўцячы — перайшоў на другі бок граніцы. І стала ціха. Толькі амаль у кожнай хаце галосіць маткі па сваіх сынох, што гніюць у Горадзенскім вастрозе.

Адзіная наша пацежа — гэта „Беларуская Справа“: прачытаеш яе і маеш надзею на будучыню. Ня можа так быць, як цяпер, заўсёды, бо дзе ня кінь вокам, доля наша адзінакавая, бо яна так цяжкая, што імкненьня да новага жыцьця нішто спыніць ня можа.

Хлопец.

Клапацяцца толькі аб свае скуры.

(З Дзісьненшчыны).

Усе спробы нашага сялянства дабіцца сваіх школ аказаліся дарэчнымі. Пастарому мусіць мужык слаць сваё дзіця ў польскую школу. Пробаваў не пасылаць — дык нельга, пратаколы зараз, штрафы, пагрозы.

Не гаворачы ўжо аб тым, што беларускім дзецкам вучыцца ў польскіх школах вельмі цяжка, на кожным кроку мы спатыкаемся з іншымі нястачамі сучасных школ. То вучыцель п'яніца, то вучыцель б'ець дзяцей, то загадывае прыхадзіць, а сам ідзе дамоў. У нас гэта правіла, бо-ж прысылаюць да нас вучыцелямі людзей, якіх забракавалі ў Польшчы. Дык і пагрозы й кары не памагаюць: школы пустуюць...

Вось нядаўна вучыцелі ў в. в. Блошнікі і Чашкі (Празароцкай гм.) даведаліся аб рэдукцыях у асьвеце. Школы стаялі дагэтуль амаль пустыя. Але цяпер вучыцелям трэба было ратаваць свае скуры, дык і панясліся яны кур'ерам ад хаты да хаты зганяць дзяцей. Каб нагнаць больш страху і пашаны да свайго загаду, страшылі яны бацькоў штрафамі ў 40, 80 і 100 злотых.

Вось дык асьвета. Ведаем самі, што вучэньне сьвет, а нявучэньне цемра. Але кожны разумны чалавек скажа, што нешта не ў парадку ў той асьвеце, якую насаджаюць пагрозамі ды штрафамі. Надоля.

Паштовая скрынка.

Грам. „Озерцу“ і „Огневу“. — Карэспандэнцыі Вашых не з'мяшчаем, бо не падалі Вы сваіх адрэсоў.

Гр. Дзержачу — Ваша пісьмо аб знасілаваньні камэндантам паліцыі ў Вяжні — Караленкам удавы Кацярыны Іванецкай перадалі мы ў Соймавы Клюб Бел. Сял.-Раб. Грамады, які гэтай справай займецца.

Кузьма Сакалоўскі з сваёй нявесткай, якія прычыніліся да гэтага гвалту, завеўшы туды каманданта, заслуговываець на агульную пагарду. Стыд і ганьба гэтакім суседзям.

Грам. М. Балакуртэмаму — Ваша пісьмо аб катаваньню Кастуся Зайко паліцыяй перадалі мы ў Соймавы Клюб Сял.-Раб. Грамады.

Гр. „Эвангеліку“ і „Пагарэламу“. — Карэспандэнцыі Вашых не змяшчаем, бо маем другіх многа, больш жыва і цікава напісаных. Падавайце факты — скарыстаем.

„Гміннаму пісару“ — Ваша карэспандэнцыя „Сучасныя вучыцелі“ — не падходзіць. Пробуйце пісаць яшчэ, мо' другія можна будзе памясьціць.

Гр. „Селяніну“. Ваша карэспандэнцыя будзе памешчана ў наступным нумеры. У гэтым ня было ўжо места.

Гр. Свойскаму. Згаджаемся з Вамі, што цяпер мала дзе пяюць запраўдныя беларускія песні. Нам здаецца, аднак, што „расейскія кампазытары, знаходзячыся на эміграцыі, нічога тутка не памогучь. У нас ёсьць песні, старыя маючыя вылічэзную вартасць, народныя несьні. Іх у першы чарод трэба зьбіраць, бо далёка ня ўсе аб іх ведаюць.

Т-ва Беларускай школы ў Радашковічах.

З дазволу Віленскага Кураторыуму пры Беларускай гімназіі ў Радашковічах у пачатку ліпеня адчыняюцца курсы для вучыцеляў беларускіх школ.

На курсах будзе: паяныстына (курс пачатковы і канцовы па праграме Мін. Асьветы) і беларусазнаўства.

Для курсантаў будзе інтэрнат з кухняй (харчы павінны мець сваі).

За курсы плата 25 зл. Бяднейшыя могуць быць звольнены.

Прымаюцца толькі маючыя званьне вучыцеля пачатковай школы. Каньддатаў просяць запісацца на курсы загадзя — да 25 чэрвеня.

АДРЭС: м. Радашковічы (Віленскага ваяв.) станцыя чыгункі: Аляхновічы.

Аб дні пачатку лекцыяў на курсах будзе абвестка ў газэтах.

Старшыня Т-ва Беларускай школы ў Радашковічах
А. Уласаў, сэнатар.

Ніколі не зніштажай сваёй беларускай газэты! Прачытаўшы, давай суседу, ці знаёмому, каб і ён пазнаў праўду аб жыцьці свайго народу і даведаўся, што робіцца на сьвеце!